

2014 ഫെബ്രുവരി 23 ന് അമ്പിട്ടൻതരിശ്ശിൽ വച്ച് സമരം പ്രഖ്യാപന കൺവെൻഷൻ നടത്തിക്കൊണ്ട് അമ്പിട്ടൻതരിശ്ശ് ആക്ഷൻ കൗൺസിൽ ക്യാനികൾക്കെതിരെ പ്രത്യക്ഷ സമരങ്ങളുമായി മുന്നോട്ട് നീങ്ങുന്നു.

അമ്പിട്ടൻതരിശ്ശ് ആക്ഷൻ കൗൺസിൽ പ്രസ്താവന

പാലക്കാട് ജില്ലയിലെ കിഴക്കഞ്ചേരി പഞ്ചായത്തിലെ 9, 11, 12 വാർഡുകൾ ഉൾപ്പെടുന്ന അമ്പിട്ടൻതരിശ്ശിൽ പ്രവർത്തിക്കുന്ന കരിങ്കൽ ക്വാറികളും ക്രഷർ യൂണിറ്റും കാരണം ഈ പ്രദേശത്ത് ജനജീവിതം ദുഷ്കരമായിരിക്കുകയാണ്. കഴിഞ്ഞ 15 വർഷമായി പ്രവർത്തിച്ചുവരുന്ന എം.ജെ. ജോണിയുടെ ഉടമസ്ഥതയിലുള്ള സെന്റ് ജോർജ്ജ്, 2012 ൽ പ്രവർത്തനം ആരംഭിച്ച ജോജി ജോർജിന്റെ ഉടമസ്ഥതയിലുള്ള കെ.എസ്.എം പ്രൈവറ്റ് ലിമിറ്റഡ് എന്ന കരിങ്കൽ ക്വാറിയും ക്രഷർ യൂണിറ്റും പെന്റ, അമർ ക്രഷർ എന്നിവയുൾപ്പെടെ നാൾ ക്വാറികളാണ് ഈ പ്രദേശത്തുള്ളത്. ക്വാറികൾ പ്രവർത്തനം തുടങ്ങിയ കാലം മുതൽ ജനങ്ങൾ പ്രയാസങ്ങൾ അനുഭവിച്ചിരുന്നെങ്കിലും ജോജിയുടെ ഉടമസ്ഥതയിലുള്ള കെ.എസ്.എം ക്വാറിയുണിറ്റ് 2012 ൽ പ്രവർത്തനം ആരംഭിച്ചതുമുതലാണ് ജനജീവിതം ഈ പ്രദേശത്ത് ദുസ്സമായിത്തീർന്നത്.

20 ആദിവാസി കുടുംബങ്ങൾ അധിവസിക്കുന്ന ട്രൈബൽ കോളനിയിൽനിന്നും ഏതാനും മീറ്ററുകൾ മാത്രം മാറിയാണ് ജോജിയുടെയും ജോണിയുടെയും ക്വാറികൾ പ്രവർത്തിക്കുന്നത്. 20 ആദിവാസി കുടുംബങ്ങൾ ഉൾപ്പെടെ 42 കുടുംബങ്ങൾ ഈ കോളനിയിലാണ് താമസിക്കുന്നത്. ഈ പ്രദേശത്ത് കുടിവെള്ളമെത്തിക്കുന്നതിനായി സ്ഥാപിച്ചിട്ടുള്ള കുടിവെള്ള ടാങ്ക് ഈ കോളനിയിലാണുള്ളത്. ക്വാറികളിൽ പാറപൊട്ടിക്കുന്നതിനായി നടത്തുന്ന വൻ സ്ഫോടനങ്ങൾ ഈ പ്രദേശത്തെ ഇരുപതോളം വരുന്ന വീടുകൾക്ക് ഇതിനകം സാരമായ കേടുപാടുകൾ വരുത്തിയിട്ടുണ്ട്. ഓടുമേഞ്ഞ വീടുകളുടെ ഓടുകൾ ഇളകിവിഴുന്നതിനും, ചുവരുകളിൽ വിള്ളൽ ഉണ്ടാകുന്നതിനും വീടിനകത്തെ വസ്തുക്കൾ താഴെ വീണുതകുന്നതിനും സ്ഫോടനങ്ങൾ കാരണമാകുന്നു.

കരിങ്കല്ലുകൾ കയറ്റിപോകുന്ന ട്രിപ്പറുകളുടെ മരണപാച്ചിൽ ജനങ്ങൾക്ക് വലിയ ഭീഷണി തന്നെയാണ്. ഒരു ദിവസം ഏകദേശം 200 ഓളം ട്രിപ്പറുകളാണ് അമ്പിട്ടൻതരിശ്ശിലെ റോഡുകളിലൂടെ ടിപ്പർ ലോറികൾ നടത്തുന്നത്.

ഇത്രയും വലിയ ഗതാഗതം താങ്ങാനാവാതെ ഇവിടുത്തെ റോഡുകൾ തകരുന്ന അവസ്ഥയാണുള്ളത്. ടിപ്പർ ലോറികളുടെ പാച്ചിലിൽ റോഡിനിരുവശവുമുള്ള കുടിവെള്ളപ്പൊക്കുകൾ തകരുന്നത് നിമിത്തം പലപ്പോഴും ഇവിടെ കുടിവെള്ളം മുടങ്ങുന്ന അവസ്ഥയുമാണ്. ക്വാറികളുടെ പ്രവർത്തനവും ടിപ്പർ ലോറികളും ചേർന്ന് സൃഷ്ടിക്കുന്ന മറ്റൊരു പ്രധാന അപകടം വ്യാപകമായി പാറപ്പൊടി അന്തരീക്ഷത്തിൽ കലരുന്നതാണ്. പാറപ്പൊടി കലർന്ന വായു ശ്വസിക്കുന്നതുമൂലം ഗുരുതരമായ ആരോഗ്യപ്രശ്നങ്ങളുടെ ഭീഷണിയിലാണ് പ്രദേശവാസികൾ. കൂടാതെ റബ്ബർ, തെങ്ങ് കൃഷികൾ വ്യാപകമായ ഈ പ്രദേശത്ത് പാറപ്പൊടി വായുവിൽ കലർന്ന് ചുറ്റുപാടും വ്യാപിക്കുന്നത് വലിയതോതിൽ കൃഷിനാശത്തിനും ഉത്പാദന നഷ്ടത്തിനും കാരണമാകുന്നുണ്ട്.

ക്വാറികൾ സൃഷ്ടിക്കുന്ന സാമൂഹ്യ, സാമ്പത്തിക, പരിസ്ഥിതിക പ്രത്യാഘാതങ്ങൾ കണക്കിലെടുത്തുകൊണ്ട് പ്രദേശവാസികൾ കലക്ടർ ഉൾപ്പെടെയുള്ള അധികാരികൾക്ക് പരാതി നൽകുകയും ചെയ്തിരുന്നു. ആക്ഷൻ കൗൺസിലിന്റെ പ്രവർത്തനത്തെത്തുടർന്ന് ക്വാറികളുടെ പ്രവർത്തനം താൽക്കാലികമായി തടയാൻ കഴിഞ്ഞെങ്കിലും ക്വാറി ഉടമകൾ പ്രത്യേകിച്ച് ജോജി ജോർജ്ജ് അധികാരികളെ സ്വാധീനിച്ച് ക്വാറിയുടെ പ്രവർത്തനം തുടരാനുള്ള അനുമതി വാങ്ങിയെടുക്കുകയും ഡിസംബർ 28ന് ക്വാറികളുടെ പ്രവർത്തനം പുനരാരംഭിക്കുകയും ചെയ്തിരിക്കുകയുമാണ്. ഈ പ്രദേശത്ത് ക്വാറികളുടെ പ്രവർത്തനം തുടരുകയാണെങ്കിൽ അടുത്ത 10 വർഷത്തിനകം അമ്പിട്ടൻതരിശ്ശ് പ്രദേശത്ത് വലിയ കുഴികൾ മാത്രമേ അവശേഷിക്കുകയുള്ളൂ. അനിയന്ത്രിതമായ പാറപൊട്ടിക്കൽ മൂലം ഉരുൾപൊട്ടൽ, കുടിവെള്ളക്ഷാമം, വെള്ളക്കെട്ട് തുടങ്ങി പ്രകൃതിക്ഷോഭങ്ങളെ ഈ പ്രദേശത്തെ ജനങ്ങൾക്ക് നേരിടേണ്ടിവരുമെന്നുറപ്പാണ്.

സജി ജോർജ്ജ് (ചെയർമാൻ)
പി.കെ. രാജൻ (കൺവീനർ)

ഖും സഹായി സവാദും റബ്ബർ തോട്ടത്തിന്റെ അതിർത്തിയിൽ നിന്ന് ക്യാമറയിൽ ഈ പ്രവൃത്തികൾ പകർത്തി. ഞങ്ങളുടെ സാന്നിധ്യം മനസ്സിലാക്കിയ ക്വാറി ഉടമയും സഹായിയും ക്യാമറയ്ക്കുനേരെ പാഞ്ഞടുക്കുകയും തന്റെ അനുവാദമില്ലാതെ ഷൂട്ട് ചെയ്യാൻ സാധിക്കില്ല എന്നാക്രോശിക്കുകയും ചെയ്തു. അവരുടെ പ്രവർത്തികൾ തടസ്സപ്പെടുത്തുന്നില്ല എന്നും ക്വാറിയിലേക്ക് പ്രവേശിച്ചിട്ടില്ലെന്നും അവരെ ബോധ്യപ്പെടു

ത്താൻ ഞങ്ങളോടൊപ്പം കോളനിവാസികളും ശ്രമിച്ചുകൊണ്ടിരുന്നു. ഇതിനിടയിൽ ക്വാറിയിലെ പ്രവർത്തനങ്ങൾ നിർത്തിവച്ച് അറുപതോളം തൊഴിലാളികളും ഞങ്ങൾക്ക് ചുറ്റുംകൂടി.

അരമണിക്കൂറോളമായി നടന്നുകൊണ്ടിരിക്കുന്ന വാക്കുതർക്കങ്ങൾക്കിടയിലേക്ക് മംഗലംഡാം പോലീസ് സ്റ്റേഷനിൽ നിന്നുള്ള രണ്ട് പോലീസ് ഉദ്യോഗസ്ഥർ എത്തി. ക്വാറി ഉടമ ജോർജ്ജിന്റെ ആവശ്യപ്രകാരം എത്തി